



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 पहलगाम हमला पाकिस्तान की साजिश : कांग्रेस

6 आतंकवाद का कब होगा समूल सफाया?

7 मां का प्रेम सीमाओं से परे होता है : सायली सालुंखे

फ़र्स्ट टेक

भारतीय नौसेना के युद्धपोत ने सतह से हवा में मार करने वाली मिसाइल का सफल परीक्षण किया नई दिल्ली/भाषा। भारतीय नौसेना के मिसाइल विध्वंसक पोत 'आईएनएस सूरत' ने मध्यम दूरी तक सतह से हवा में मार करने वाली मिसाइल का सफल परीक्षण किया। बताया जा रहा है कि इस मिसाइल की मारक क्षमता करीब 70 किलोमीटर है। नौसेना ने कहा, "भारतीय नौसेना के नवीनतम स्वदेशी मिसाइल विध्वंसक पोत 'आईएनएस सूरत' ने समुद्र में स्थित एक लक्ष्य पर सफलतापूर्वक सटीक हमला किया, जो नौसेना की रक्षा क्षमताओं को मजबूत करने में एक महत्वपूर्ण मील का पथर है।" इसने कहा, "यह उपलब्धि स्वदेशी युद्धपोत डिजाइन, विकास और संचालन में भारत की बढ़ती ताकत को दर्शाती है और रक्षा विनिर्माण में आत्मनिर्भरता के लिए राष्ट्र की प्रतिबद्धता को रेखांकित करती है।" नौसेना ने कहा कि यह "मील का पथर" राष्ट्र के समुद्री हितों की रक्षा के लिए बल की "अद्वैत प्रतिबद्धता" का सबूत है।

धनशोधन मामले में राजस्थान के पूर्व मंत्री महेश जोशी गिरफ्तार नई दिल्ली/जयपुर/भाषा। प्रवर्तन निदेशालय (ईडी) ने जल जीवन मिशन योजना में कथित अनियमितताओं से जुड़े धनशोधन मामले में कांग्रेस नेता और राजस्थान के पूर्व मंत्री महेश जोशी को बृहस्पतिवार को गिरफ्तार किया। अधिकारियों ने यह जानकारी दी। उन्होंने बताया कि संघीय जांच एजेंसी ने धनशोधन रोकथाम अधिनियम (पीएमएलए) के तहत जोशी को जयपुर में हिरासत में लिया। ईडी का कथित धनशोधन मामले राजस्थान के भ्रष्टाचार निरोधक ब्यूरो (एसीबी) द्वारा जल जीवन मिशन योजना के संबंध में दर्ज की गई प्राथमिकी से उपजा है।

चीन ने तीन नए अंतरिक्ष यात्रियों को अपने स्पेस स्टेशन में भेजा बीजिंग/भाषा। चीन ने तीन नए अंतरिक्ष यात्रियों को बृहस्पतिवार को अपने स्पेस स्टेशन भेजा है, जो वहां बीते छह महीने से मौजूद अंतरिक्ष यात्रियों की जगह लेंगे। सरकारी टेलीविजन सीजीटीएन पर अंतरिक्ष यात्रियों को स्टेशन पर भेजे जाने का सीधा प्रसारण किया गया। चीन के जिउक़ान उग्रग्रह प्रक्षेपण केंद्र से शाम 5:17 बजे (बीजिंग समयानुसार) शेनझोउ-20 यान यात्रियों को लेकर रवाना हुआ। अंतरिक्ष यान में तीन अंतरिक्ष यात्री चैन डॉंग, चैन झोंगरुई और वांग जी सवार हैं।

25-04-2025 26-04-2025
सूर्यास्त 6:22 बजे सूर्योदय 6:50 बजे

BSE 79,801.43 (315.06)
NSE 24,246.70 (82.25)

सोना 101,126 छ. (24 कैरेट) प्रति ग्राम
चांदी 111,000 छ. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

हत्यारे आतंकी

धर्म के अंधों तजो क्रूरता, कृत्यों को तुम नर्म करो। हो मनुष्य तो मानवता के, हित में अपने कर्म करो। सच्चा है गर धर्म तुम्हारा, तो सचमुच में धर्म करो। बने दरिद्रे निदोषों पर, हत्यारों कुछ शर्म करो।।

सरकार ने सर्वदलीय बैठक में कहा

पहलगाम हमला माहौल बिगाड़ने के लिए किया गया

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने बृहस्पतिवार को बुलाई गई सर्वदलीय बैठक में कहा कि पहलगाम हमला माहौल खराब करने के लिए उस समय किया गया जब जम्मू-कश्मीर की अर्थव्यवस्था तेजी से बढ़ रही थी और पर्यटन फलफूल रहा था। रक्षा मंत्री राजनाथ सिंह की अध्यक्षता में हुई बैठक के बाद केंद्रीय मंत्री किरेन रीजीजू ने संवाददाताओं को बताया कि सभी दलों ने कहा कि वे सरकार के साथ हैं और आतंकवाद के खिलाफ हैं।

रीजीजू ने कहा कि पार्टी नेताओं को खुफिया ब्यूरो (आईबी) और केंद्रीय गृह मंत्रालय के अधिकारियों ने ऐसी घटनाओं की पुनरावृत्ति रोकने के लिए उठाए जा रहे कदमों की जानकारी दी। सूत्रों ने बताया कि बैठक में मौजूद गृह मंत्री अमित शाह ने अधिकारियों द्वारा सांसदों को जानकारी दिए जाने के दौरान जहां भी आवश्यक हुआ, हस्तक्षेप किया। रीजीजू ने कहा कि सरकार ने नेताओं को आतंकवाद और उनके समर्थकों



■ बैठक के बाद सभी नेताओं ने पहलगाम हमले के दोषियों के खिलाफ सरकार की किसी भी कार्रवाई को अपना पूर्ण समर्थन देने का आश्वासन दिया।

के खिलाफ कार्रवाई का आश्वासन दिया है। बैठक के बाद सूत्रों ने बताया कि पहलगाम में सैनिक मौजूद थे, लेकिन उन्हें तैनात नहीं किया गया, क्योंकि स्थानीय अधिकारियों को पर्यटकों को बैसरन ले जाए जाने के बारे में जानकारी नहीं थी। उन्होंने कहा कि दूर ऑपरटरों और स्थानीय होटल मालिकों ने पर्यटकों की आज्ञाकारी के बारे में अधिकारियों को सूचित नहीं किया। सूत्रों ने बताया कि विपक्षी सांसदों ने अपनी भावनाएं व्यक्त कीं, लेकिन बैठक में कोई "लौकी बहस" नहीं हुई। सर्वदलीय बैठक में विभिन्न

यूक्रेन की राजधानी कीव पर रूस के हमले कम से कम नौ लोगों की मौत और 70 से अधिक घायल

दक्षिण भारत राष्ट्रमत
dakshinbharat.com

कीव/एपी। यूक्रेन की राजधानी कीव पर रूस के हमले में कम से कम नौ लोगों की मौत हो गई और 70 से अधिक लोग घायल हो गए हैं, जिसके बाद यूक्रेन के राष्ट्रपति वोलोदिमिर जेलेंस्की ने बृहस्पतिवार को कहा कि वह दक्षिण अफ्रीका की अपनी आधिकारिक यात्रा को बीच में ही रोककर स्वदेश लौट रहे हैं। जेलेंस्की ने सोशल मीडिया मंच टेलीग्राम पर एक पोस्ट में कहा कि वह दक्षिण अफ़्रिकीका के राष्ट्रपति सिरिल रामफोसा से मुलाकात के बाद कीव वापस लौट आयेंगे।

यूक्रेनी नेता को आशा थी कि रूस के साथ अपने देश के युद्ध को समाप्त करने के प्रयासों में उन्हें दक्षिण अफ्रीका से और अधिक समर्थन प्राप्त होगा।


कीव पर हमला ऐसे समय में हुआ जब युद्ध विराम ठप्प होता दिख रहा था।



ट्रंप ने पुतिन से 'रुकने' को कहा

वॉशिंगटन/एपी। राष्ट्रपति डोनाल्ड ट्रंप ने बृहस्पतिवार को व्लादिमीर पुतिन की आलोचना करते हुए यूक्रेन की राजधानी कीव पर घातक हमलों के बाद रूसी नेता से रुकने (हमले रोकने) का आग्रह किया। ट्रंप ने अपने "ट्रथ" सोशल मंच पर एक पोस्ट में कहा, "मेरी कीव पर रूसी हमलों से खुश नहीं हूं। यह जरूरी नहीं था और इसका समय भी बहुत खराब था। व्लादिमीर, रुक जाइये। हर हफ्ते 5000 सैनिक मर रहे हैं। आइये शांति समझौता करें।"

अमेरिका के राष्ट्रपति डोनाल्ड ट्रंप ने जेलेंस्की पर निशाना साधते हुए कहा कि वह संभावित युद्ध विराम के तहत क्रीमिया को रूस को सौंपने से पीछे हटकर युद्ध को



पाकिस्तान ने शिमला समझौते को स्थगित किया

दक्षिण भारत राष्ट्रमत
dakshinbharat.com

इस्लामाबाद/भाषा। पाकिस्तान ने बृहस्पतिवार को भारत के साथ शिमला समझौते और अन्य द्विपक्षीय समझौतों को स्थगित कर दिया, सभी प्रकार के व्यापार पर रोक लगा दी और भारतीय एयरलाइन के लिए अपने हवाई क्षेत्र को बंद कर दिया। इसके साथ ही उसने कहा कि सिंधु जल संधि के तहत उसके लिए निर्धारित पानी के प्रवाह को रोकने या परिवर्तित करने का कोई भी प्रयास युद्ध छेड़ने के समान माना जाएगा।

पाकिस्तान ने वाघा सीमा चौकी को भी बंद कर दिया, दक्षेस वीजा छूट योजना (एसवीईएस) के तहत भारतीय नागरिकों को जारी सभी वीजा भी निलंबित कर दिए हैं तथा भारतीय उद्योगों में सैन्य सलाहकारों को वापस जाने को कहा। ये घोषणाएं प्रधानमंत्री शहबाज शरीफ की अध्यक्षता में हुई बैठक के बाद की गईं। शरीफ

■ पाकिस्तान ने अन्य द्विपक्षीय समझौतों को भी स्थगित कर दिया, सभी प्रकार के व्यापार पर भी रोक लगा दी और भारतीय एयरलाइन के लिए भी अपने हवाई क्षेत्र को बंद कर दिया।

सिंधु जल संधि के तहत पानी रोकना युद्ध छेड़ने के समान

इस्लामाबाद/भाषा। पाकिस्तान ने बृहस्पतिवार को कहा कि सिंधु जल संधि के तहत पाकिस्तान को मिलने वाले पानी के प्रवाह को रोकने या परिवर्तित करने का कोई भी प्रयास युद्ध छेड़ने के समान माना जाएगा। इसके



साथ ही उसने पहलगाम हमले के मद्देनजर देश के बैठक की। राष्ट्रीय सुरक्षा समिति (एनएससी) की बैठक के बाद जारी एक बयान में कहा गया है, "पाकिस्तान भारत के साथ सभी द्विपक्षीय समझौतों को स्थगित रखने के अधिकार का प्रयोग करेगा, जिसमें शिमला समझौता भी शामिल है।"

ने पहलगाम हमले के बाद सिंधु जल संधि को निलंबित करने और राजनयिक संबंधों को कमतर करने के भारत के कदमों पर उचित प्रतिक्रिया के संबंध में विचार के लिए सरकार के प्रमुख मंत्रियों और तीनों सेना प्रमुखों के साथ बैठक की।

भारत ने मंगलवार को पहलगाम में आतंकवादी हमले में 26 लोगों की जान जाने के बाद बुधवार को 1960 की सिंधु जल संधि को निलंबित कर दिया था और पाकिस्तान के साथ राजनयिक संबंधों को कमतर करने की घोषणा की थी।

प्रधानमंत्री नरेन्द्र मोदी ने बृहस्पतिवार को बिहार में एक जनसभा में कहा कि भारत पहलगाम हमले में शामिल एक आतंकवादी और उनके आकाओं की पहचान करेगा, उनका पता लगाएगा और उन्हें सजा देगा।

अब आतंकियों की 'बची खुची जमीन को भी मिट्टी में मिलाने' का समय आ गया है : मोदी

दक्षिण भारत राष्ट्रमत
dakshinbharat.com

मधुबनी (बिहार)/भाषा। प्रधानमंत्री नरेन्द्र मोदी ने पहलगाम आतंकी हमले में शामिल सभी आतंकवादियों और इसकी साजिश रचने वालों को "उनकी कल्पना से भी बड़ी सजा देने" का संकल्प जताते हुए बृहस्पतिवार को कहा कि अब आतंकियों की "बची खुची जमीन को भी मिट्टी में मिलाने" का समय आ गया है।

मोदी ने यहां एक जनसभा को संबोधित करते हुए कहा कि यह हमला सिर्फ निहत्थे पर्यटकों पर नहीं हुआ है बल्कि देश के दुश्मनों ने भारत की आत्मा पर हमला करने का दुस्साहस किया है। उन्होंने अपने भाषण में कुछ बातें अंग्रेजी में भी कहीं, जिसमें उन्होंने कहा, "मित्रों, आज मैं बिहार की धरती से

■ पहलगाम हमले के आतंकियों और इसकी साजिश रचने वालों को उनकी कल्पना से भी बड़ी सजा मिलेगी



पूरी दुनिया को बता देना चाहता हूं कि भारत एक एक आतंकवादी और उनके आकाओं की पहचान करेगा, उनका पता लगाएगा और उन्हें सजा देगा। हम धरती के आखिरी छोर तक उनका (पहलगाम के हमलावरों का) पीछा करेंगे। आतंकवाद कभी भारत का मनोबल

नहीं तोड़ पाएगा।" मंगलवार को पहलगाम के बैसरन में आतंकी हमले में कम से कम 26 लोग मारे गए जिनमें अधिकतर पर्यटक थे। इस हमले के बाद यह प्रधानमंत्री मोदी का पहला सार्वजनिक बयान है। मारे गए लोगों में बिहार के मूल

निवासी मनीष रंजन भी थे जो हैदराबाद में आसूचना ब्यूरो (आईबी) में 'सेक्शन ऑफिसर' के रूप में पदस्थ थे। मूल रूप से बिहार के रोहतास जिले के निवासी मनीष का परिवार अब पश्चिम बंगाल के झालदा में रहता है।

प्रधानमंत्री ने पाकिस्तान का नाम लिए बगैर उसे दिए एक संदेश में कहा, "में बहुत स्पष्ट शब्दों में कहना चाहता हूं जिन्होंने ये हमला किया है, उन आतंकियों को और इस हमले की साजिश रचने वालों को उनकी कल्पना से भी बड़ी सजा मिलेगी...सजा मिलकर रहेगी।" मोदी ने कहा, "अब आतंकियों की बची खुची जमीन को भी मिट्टी में मिलाने का समय आ गया है।"

मुलाकात



केंद्रीय गृह मंत्री अमित शाह और विदेश मंत्री एस जयशंकर ने बृहस्पतिवार को यहां राष्ट्रपति भवन में राष्ट्रपति द्रौपदी मुर्मू से मुलाकात की। यह बैठक जम्मू-कश्मीर के पहलगाम में मंगलवार को हुए आतंकवादी हमले के मद्देनजर हुई। इस हमले में 26 लोगों की गोली मारकर हत्या कर दी गई थी, जिनमें अधिकतर पर्यटक थे। राष्ट्रपति भवन ने बैठक की एक तस्वीर साझा करते हुए 'एक्स' पर एक पोस्ट में कहा, "केंद्रीय गृह मंत्री श्री अमित शाह और विदेश मंत्री डॉ. एस जयशंकर ने राष्ट्रपति भवन में राष्ट्रपति द्रौपदी मुर्मू से मुलाकात की।"

पहलगाम की घटना ने साबित कर दिया है कि आतंकवाद का धर्म होता है : स्वामी अविमुक्तेश्वरानंद

दक्षिण भारत राष्ट्रमत
dakshinbharat.com

व्यालियर/भाषा। ज्योतिषपीठ के शंकराचार्य स्वामी अविमुक्तेश्वरानंद सरस्वती ने बृहस्पतिवार को कहा कि जम्मू-कश्मीर के पहलगाम में मंगलवार को हुए आतंकवादी हमले ने प्रमाणित कर दिया है कि आतंकवाद का धर्म होता है।

पहलगाम में 'मिनी स्विटजरलैंड' के नाम से मशहूर पर्यटन स्थल बैसरन में हुए हमले में

26 लोगों की मौत हो गई है। उन्होंने यहां "पीटीआई वीडियो" से बातचीत में यह भी कहा कि पहलगाम में लोगों की हत्या ही नहीं है बल्कि यह भारत राष्ट्र को चुनौती है। और ये पूरे विश्व को चुनौती है कि देखो कि हम निशाना बनाकर तुम्हारा कैसे अपमान करते हैं। यह पूरे देश का अपमान है।" शंकराचार्य ने कहा कि पहलगाम की घटना सामान्य नहीं



है। उन्होंने कहा, "पहली बात तो ये है कि हमारे देश के बड़े-बड़े नेता समय-समय पर कहते रहते हैं कि पहलगाम में लोगों की हत्या ही नहीं है बल्कि यह भारत राष्ट्र को चुनौती है। और ये पूरे विश्व को चुनौती है कि देखो कि हम निशाना बनाकर तुम्हारा कैसे अपमान करते हैं। यह पूरे देश का अपमान है।" शंकराचार्य ने कहा कि पहलगाम की घटना सामान्य नहीं

कि ये इस धर्म के नहीं हैं, उनके कपड़े उत्तराखण्ड उनका खतना देखा गया। और फिर गोली मारी गई। इसका एक मतलब तो साफ है और यह सिद्ध हो गया कि आतंकवाद का धर्म होता है।" शंकराचार्य ने कहा कि प्रधानमंत्री नरेन्द्र मोदी ने कहा था कि लोटबंदी और अनुच्छेद 370 हट जाने से आतंकवाद समाप्त हो जाएगा, इसके बावजूद पहलगाम की घटना हुई है तो यह किसकी असफलता है। उन्होंने कहा, "मोदी जो को आगे आकर जवाब तो देना चाहिए कि कौन फिफल रहा है।"



इस्तांबुल में भूकंप के तेज झटके, लोगों ने घरों के बाहर बिताई रात

दक्षिण भारत राष्ट्रमत
dakshinbharat.com

इस्तांबुल/एपी। तुर्किये के इस्तांबुल शहर में बुधवार को आए शक्तिशाली भूकंप और उसके बाद महसूस किए गए 180 से अधिक झटकों से डरे लोगों ने पूरी रात घरों के बाहर बिताई। स्थानीय मीडिया की खबरों के मुताबिक, 6.2 तीव्रता के भूकंप से जान-माल का कोई बड़ा नुकसान नहीं हुआ, लेकिन

इस्तांबुल में हाल के वर्षों में महसूस किए गए सबसे तीव्र झटकों से शहर के लगभग 1.6 करोड़ निवासियों के बीच दहशत फैल गई और वे अधिक विनाशकारी भूकंप आने की आशंका से घिरे रहे। अमेरिकी भूवैज्ञानिक सर्वेक्षण (यूएसजीएस) के अनुसार, भूकंप का केंद्र इस्तांबुल से लगभग 40 किलोमीटर दक्षिण-पश्चिम में मरमारा सागर में 10 किलोमीटर की गहराई में था। इसके झटके इस्तांबुल के कई पड़ोसी प्रांतों में भी महसूस किए गए।



आतंकी हमले में मारे गए नीरज का अंतिम संस्कार

दक्षिण भारत राष्ट्रमत
dakshinbharat.com

जयपुर। जम्मू-कश्मीर के पहलगाम में आतंकवादी हमले में मारे गए चार्टर्ड एकाउंटेंट नीरज उधवानी (33) का बृहस्पतिवार को यहां अंतिम संस्कार किया गया। झालाना स्थित मोक्ष धाम में नीरज के बड़े भाई किशोर उधवानी ने उनकी पिता को मुखाभि दी। नीरज की पत्नी आयुषी श्मशान घाट पर उनके पार्थिव शरीर के पास गमगीन और हाथ जोड़े खड़ी थीं। परिवार के सदस्यों के बार-बार प्रयास के बावजूद वह अपने

आंस् नहीं रोक सकीं। इससे पहले राज्यपाल हरिभाऊ बागडे, मुख्यमंत्री भजनलाल शर्मा, केंद्रीय मंत्री गजेन्द्र सिंह शेखावत, विधानसभा अध्यक्ष वासुदेव देवनानी, उपमुख्यमंत्री दियाकुमारी व प्रेमचंद बैरवा, पूर्व मुख्यमंत्री अशोक गहलोत, नेता प्रतिपक्ष टीकाराम जूली, कांग्रेस प्रदेश अध्यक्ष गोविंद सिंह डोटासरा और अन्य नेताओं ने उधवानी के मॉडल टाउन इलाके में स्थित आवास पर जाकर शोक व्यक्त किया। नेताओं ने शोक संतप्त परिजनों को ढांडस भी बंधाया।

कश्मीर में पहलगाम की बैसरन घाटी में आतंकवादी हमले में जयपुर के 33

वर्षीय चार्टर्ड एकाउंटेंट नीरज उधवानी की जान चली गई थी। उधवानी और उनकी पत्नी आयुषी मंगलवार को पहलगाम गये थे। परिवार के अनुसार, नीरज दुबई में सीए के पद पर कार्यरत थे। वह एक शादी समारोह में शामिल होने आए थे और सोमवार को जम्मू-कश्मीर गए थे। उनकी शादी फरवरी 2023 में हुई थी। नीरज की पार्थिव देह को बुधवार रात विमान से जयपुर लाया गया।

आज सुबह से ही बड़ी संख्या में लोग शोक संवेदना व्यक्त करने के लिए नीरज के आवास के बाहर जमा हो गए। पत्रकारों से बातचीत करते हुए मुख्यमंत्री शर्मा ने कहा कि खून के एक-एक कतरे का

हिसाब लिया जाएगा। उन्होंने कहा, जिस तरह की यह कायरता की गई है, वह असहनीय है और निश्चित रूप से ऐसे लोगों को सजा मिलेगी। जो कायराना हरकत की गई है, उसके खिलाफ पूरा देश एकजुट है। इस तरह की घटना पर मोदी सरकार ने पहले भी सख्त कदम उठाए हैं और आगे भी कड़े कदम उठाए जाएंगे। इसी दौरान एक भावुक क्षण तब आया जब वहां मौजूदा महिला ने अपना गुरसा जाहिर करते हुए कहा, यह आपकी सरकार की विफलता है। अब यहां सुरक्षा लगाने का क्या मतलब है?' इसके जवाब में केंद्रीय मंत्री गजेन्द्र सिंह शेखावत ने केवल हाथ जोड़ दिए।

रक्त और पानी एक साथ नहीं बहेगें : गजेन्द्र सिंह शेखावत

दक्षिण भारत राष्ट्रमत
dakshinbharat.com

जयपुर। केंद्रीय संस्कृति एवं पर्यटन मंत्री गजेन्द्र सिंह शेखावत ने जम्मू कश्मीर के पहलगाम की आतंकवादी घटना के बाद कहा है कि अब रक्त और पानी एक साथ नहीं बहेगें।

इसलिए भारत सरकार ने पाकिस्तान के साथ सिंधु जल संधि को रथगति किया है। शेखावत गुरुवार को यहां पहलगाम हमले में जान गंवाने निरज उधवानी को श्रद्धांजलि अर्पित की और उनके अंतिम संस्कार में शामिल हुए और बाद में मीडिया से बातचीत में यह

बात कही। उन्होंने कहा कि चाहे वर्ष 1965 या 1971 का युद्ध हो या कारगिल संघर्ष, भारत ने हमेशा सिंधु जल संधि का सम्मान किया लेकिन पाकिस्तान द्वारा बार-बार की जा रही आतंकवादी हरकतों के बाद सरकार ने यह सख्त फैसला लिया है। यह केवल एक जल नीति का परिवर्तन नहीं बल्कि पाकिस्तान के लिए बड़ा संदेश है। इससे उसकी आर्थिक कम्पर टूटेगी। उन्होंने कहा कि पहलगाम का कायरतापूर्ण आतंकवादी हमला सीमा पार से प्रायोजित था। इस हमले के बाद देश इस समय गमगीन भी है और आक्रोशित भी, इसलिए हरसंभव पाकिस्तान को करारा जवाब देने के लिए केंद्र सरकार कड़े

फैसले ले रही है। शेखावत ने कहा कि प्रधानमंत्री नरेन्द्र मोदी की आतंकवाद के खिलाफ जीरो टॉलरेंस की नीति है। उनके नेतृत्व में सरकार ने जिस तरह सर्जिकल स्ट्राइक की, उससे पूरी दुनिया को यह कड़ा संदेश गया था कि भारत किसी भी भारत विरोधी गतिविधि को स्वीकार नहीं करेगा और उसका कड़ा जवाब देगा। उन्होंने रॉबर्ट वाड्ज़ा के बयान की निंदा करते हुए कहा कि रॉबर्ट वाड्ज़ा ने अपने बयान में जिस तरह आतंकवादियों और ऐसी घटनाओं को समर्थन देने वाली मानसिकता के प्रति अपनी सहानुभूति जताई है, वह कांग्रेस के चरित्र को दर्शाता है।

ईडी के शिकंजे में महेश जोशी : जेजेएम घोटाले को लेकर पूछताछ शुरू, दस्तावेजों पर मांगा जवाब

दक्षिण भारत राष्ट्रमत
dakshinbharat.com

जयपुर। राजस्थान में बहुचर्चित जल जीवन मिशन (जेजेएम) घोटाले को लेकर प्रवर्तन निदेशालय (ईडी) की कार्रवाई तेज हो गई है। इसी कड़ी में कांग्रेस नेता और पूर्व मंत्री महेश जोशी गुरुवार दोपहर ईडी मुख्यालय पहुंचे, जहां उनसे पूछताछ जारी है। बताया जा रहा है कि ईडी ने उन्हें पहले भी कई बार समन भेजे थे, लेकिन वे व्यक्तिगत कारणों का हवाला देकर उपस्थित नहीं हो रहे थे। इस बार उन्होंने तय समय पर हाजिरी लगाई। वे दोपहर 1 बजे अपने एक निजी सहयोगी के साथ ईडी दफ्तर पहुंचे, जहां उन्हें कमरा नंबर 3 में पूछताछ के लिए बुलाया गया। ईडी के अधिकारी उनसे संबंधित दस्तावेजों पर जवाब मांग रहे हैं। पूछताछ दोपहर 1:30 बजे से शुरू हुई है और देर शाम तक चलने की संभावना है।

जल जीवन मिशन (जेजेएम) केंद्र सरकार की एक महत्वाकांक्षी योजना है, जिसका उद्देश्य हर

ग्रामीण घर तक नल से पानी पहुंचाना है। इस मिशन के तहत वर्ष 2024 तक हर व्यक्ति को 55 लीटर प्रति दिन शुद्ध पानी देने का लक्ष्य तय किया गया है। कुल बजट 3.6 लाख करोड़ रुपए का रखा गया, जिसमें से केंद्र सरकार का योगदान 58 प्रतिशत (2.8 लाख करोड़) है। राजस्थान ने इस योजना में पैसे खर्च करने के मामले में जून 2023 तक देशभर में दूसरा स्थान हासिल किया। लेकिन अब उसी में घोटाले के आरोपों ने योजना की साख पर सवाल खड़े कर दिए हैं। प्रदेश के 22 जिलों में यह योजना लागू की गई, जिनमें शामिल हैं। अलवर, बांसवाड़ा, बाड़मेर, भरतपुर, बीकानेर, चित्तौड़गढ़, दौसा, धौलपुर, झुंजारपुर, श्रीगंगानगर, हनुमानगढ़, जैसलमेर, झुंझुनू, जोधपुर, नागौर, पाली, प्रतापगढ़, राजसमंद, सवाईमाधोपुर, सीकर, सिराही और उदयपुर।

सूत्रों के अनुसार, जेजेएम के अंतर्गत करोड़ों रुपए के खर्च में प्रतियोगिता के लिए प्रतियोगिता के प्रतिशोध का नाम दे सकती है, जैसा पहले के मामलों में देखने को

प्रस्तुत किए गए और रैंडर प्रक्रिया में भी कई अनियमितताएं सामने आईं। महेश जोशी पर आरोप है कि वे इस योजना के कार्यान्वयन के दौरान प्रभावशाली पद पर रहते हुए कुछ फैसलों में शामिल थे या उनकी जानकारी में ही घोटाले को अंजाम दिया गया।

ईडी की कार्रवाई ऐसे समय में हुई है जब राजस्थान में कांग्रेस के कई अन्य नेता भी जांच एजेंसियों के निशाने पर हैं। यह पूछताछ न केवल महेश जोशी बल्कि इस पूरे घोटाले के नेटवर्क को सामने ला सकती है। सूत्रों के अनुसार, ईडी के पास बैंक ट्रांजेक्शनों, ठेकेदारों से लिए गए बयान और वित्तीय गडबडियों के ठोस दस्तावेजी साक्ष्य मौजूद हैं। अगर महेश जोशी पूछताछ में सहयोग नहीं करते या संतोषजनक जवाब नहीं दे पाते हैं, तो ईडी उनकी लंबी पूछताछ, जमानत रद्दीकरण की प्रक्रिया या गिरफ्तारी जैसी सख्त कार्रवाइयों पर भी विचार कर सकती है। वहीं दूसरी ओर कांग्रेस इसे राजनीतिक प्रतिशोध का नाम दे सकती है, जैसा पहले के मामलों में देखने को

कोटा में नीट की तैयारी कर रहे छात्र का शव मिला, आत्महत्या का संदेह

कोटा। राष्ट्रीय पात्रता प्रवेश परीक्षा (नीट) की तैयारी कर रहे दिल्ली के 23 वर्षीय एक छात्र का शव बृहस्पतिवार को यहां रेल लाइन के पास मिला, जिसके बाद प्रारंभिक जांच का हवाला देते हुए पुलिस ने कहा कि युवक ने जहर खाकर आत्महत्या की। पुलिस के अनुसार युवक का शव लेंडमार्क सिटी इलाके में मिला और घटनास्थल पर कोई 'सुसाइड नोट' नहीं मिला है। देश का 'कोविंग हब' कहे जाने वाले कोटा में 48 घंटे में किसी नीट अभ्यर्थी द्वारा कथित तौर पर आत्महत्या किए जाने का यह दूसरा मामला है और जनवरी से अब तक 12वां मामला है।

पुलिस निरीक्षक अरविंद भारद्वाज ने बताया कि दिल्ली के तुगलकाबाद के निवासी रोशन शर्मा का शव झाड़ियों से बरामद किया गया उन्होंने कहा कि कुछ राहगीरों ने शव को देखा और पुलिस को सूचना दी, जिसके बाद पुलिस ने छात्र के मोबाइल से उसके माता-पिता से संपर्क किया। एक अधिकारी

ने बताया रोशन की बुधवार रात अपने परिवार से आखिरी बार बात हुई थी और परिवार के सदस्यों के अनुसार रोशन ने उनसे कहा था कि वह न तो नीट परीक्षा देगा और न ही दिल्ली लौटगा बल्कि जहर खाकर अपनी जान दे देगा। अधिकारी ने बताया कि उसे अगले महीने नीट परीक्षा देनी थी। रोशन के माता-पिता ने कहा कि वह बोरखेड़ा इलाके के कोरल पार्क में एक छात्रावास में रह रहा था और उसके माता-पिता ने पुलिस को बताया कि वे कुछ दिन पहले रोशन को वापस घर लाने के लिए कोटा गए थे, लेकिन उसने इनकार कर दिया था। अधिकारी के अनुसार माता-पिता ने बताया कि वे उसके कपड़े और सामान लेकर चले गए। पुलिस ने कहा कि शव को यहां एमबीएस अस्पताल के मुर्दाघर में रखा गया है। उल्लेखनीय है कि बिहार के छपरा के रहने वाले 18 साल के एक लड़के ने मंगलवार तड़के अपने छात्रावास के कमरे में कथित तौर पर फांसी लगाकर आत्महत्या कर ली थी।

जनसमुदाय की सक्रिय भागीदारी से ही बाल विवाह की कड़ी तोड़ना संभव : रांका

दक्षिण भारत राष्ट्रमत
dakshinbharat.com

जयपुर। राजस्थान राज्य बाल अधिकार संरक्षण आयोग के अध्यक्ष कुलदीप रांका ने कहा कि बाल विवाह केवल सामाजिक कुरीति ही नहीं बल्कि मानवता के लिए भी गंभीर समस्या है। जब तक समाज में महिलाओं के लिए समानता और समता का अधिकार नहीं मिलेगा तब तक राष्ट्र सही मायनों में विकसित नहीं हो सकता। उन्होंने कहा कि जनसमुदाय की सक्रिय भागीदारी से बाल विवाह की कड़ी को तोड़ना संभव है।

रांका गुरुवार को इंदिरा गांधी पंचायती राज एवं ग्रामीण विकास संस्थान के सभागार में राजस्थान राज्य बाल संरक्षण आयोग एवं बाल अधिकारिता विभाग द्वारा आयोजित बाल अधिकार एवं संरक्षण विषय पर आयोजित राज्य



स्तरीय आमुखीकरण कार्यशाला को संबोधित कर रहे थे। उन्होंने कहा कि बाल विवाह संपूर्ण विश्व के लिए कितनी बड़ी समस्या है इसका अंदाजा इस तथ्य से लगाया जा सकता है कि पूरी दुनिया के 45 फीसद बाल विवाह साउथ एशिया में होते हैं। संयुक्त राष्ट्र संघ ने 2030 तक पूरे विश्व को बाल विवाह से मुक्त करने का लक्ष्य रखा है। बाल संरक्षण आयोग के अध्यक्ष ने कहा कि हालांकि प्रदेश में पिछले

एक दशक में बाल विवाह के मामलों में जबरदस्त गिरावट देखी गई है। जहां प्रदेश पहले पायदान पर आता था, वहीं अब छठे स्थान पर आता है लेकिन यह संतोष की बात नहीं है। आमजन से लेकर लोकसेवक सभी अपनी जिम्मेदारी निभाते हुए बाल विवाह की कड़ी को तोड़ने का कार्य करें। उन्होंने कहा कि आगामी दिनों में आने वाली अक्षय तृतीया और पीपल पूर्णिमा पर राज्य में बाल विवाह की

परंपरा रही है। खासतौर पर गांवों में प्रभावशाली लोगों, जनप्रतिनिधियों और प्रशासन के सहयोग से लोगों से संवाद करके उन्हें जागरूक करें। सोशल मीडिया, इलेक्ट्रॉनिक मीडिया, आपसी संवाद हर वह तरीका अपनाएं जिससे इस कुरीति पर अंकुश लगाया जा सके। उन्होंने इस दौरान सभागार में उपस्थित लोगों को 'बाल विवाह मुक्त राजस्थान' की शपथ भी दिलाई।

आयुक्त, बाल अधिकारिता विभाग बचनेश अग्रवाल ने कहा कि विश्व की आबादी की 40 प्रतिशत जनसंख्या 18 वर्ष से कम उम्र की है। यह उम्र सपनों में रंग भरने की होती है। इसी दौरान विदे बच्चों का बाल विवाह हो जाता है तो उनके सपने बेरंग हो जाते हैं। राजस्थान राज्य बाल अधिकार संरक्षण के सदस्य सचिव अचिल चतुर्वेदी ने कहा कि इस कुरीति के अंत के लिए समाज की सोच में बदलाव होना बेहद जरूरी है। हमें लड़के और लड़कियों में समानता की सोच रखनी होगी। जिला विधिक सेवा प्राधिकरण सचिव श्रीमती पल्लवी शर्मा ने बाल विवाह से जुड़े कानूनों के बारे में विस्तार और कानूनों के प्रति लोगों को जागरूक करने पर भी जोर दिया। इस दौरान युनिसेफ राजस्थान के बाल संरक्षण विशेषज्ञ संजय निराला और यूएनएफपीए के स्टेट हैड दीपेश गुप्ता ने प्रदेश भर में चल रहे विशेष अभियानों और शोधों के बारे में बताया।



आमजन को भीषण गर्मी से राहत देने के लिए पेयजल, विद्युत आपूर्ति सुचारु रखें : पंत

दक्षिण भारत राष्ट्रमत
dakshinbharat.com

जयपुर। मुख्य सचिव सुधांशु पंत ने प्रदेश में भीषण गर्मी को देखते हुए आमजन के लिए आवश्यक बिजली, पानी, स्वास्थ्य एवं अन्य आधारभूत सेवाओं की पर्याप्त आपूर्ति सुनिश्चित करने के निर्देश दिए हैं। उन्होंने कहा कि राज्य सरकार के समस्त विभाग इस दौरान आमजन को होने वाली संभावित परेशानियों से बचाने और आवश्यक व्यवस्थाएं सुनिश्चित करने के लिए अपनी तैयारियों को पुख्ता करें।

पंत गुरुवार को शासन सचिवालय में ग्रीष्म ऋतु में प्रदेश में जलापूर्ति, समर कंटिन्जेंसी प्लान की प्रगति एवं अन्य अन्तर्विभागीय विषयों की समीक्षा कर रहे थे। उन्होंने अधिकारियों को निर्देश दिए कि समर कंटिन्जेंसी के कार्यों को समय पर पूर्ण किया जाए, जिससे इन कार्यों का अधिकतम लाभ आमजन को मिल सके। किसी भी

तरह की आपात स्थिति उत्पन्न होने पर सम्बंधित विभागों द्वारा त्वरित कार्यवाही को सुनिश्चित किया जाए। बैठक में उन्होंने सभी कार्मिकों की कार्यस्थलों पर उपस्थिति को सुनिश्चित करने के निर्देश दिए। उन्होंने कहा कि सभी कंट्रोल रूम चौबीसों घण्टे कार्यशील रहे एवं प्राप्त शिकायतों का सम्बंधित विभाग द्वारा त्वरित निस्तरण किया जाए। पंत ने जन स्वास्थ्य अभियांत्रिकी विभाग के सभी जिला प्रभारी अधिकारियों को 30 अप्रैल से पूर्व अपने जिलों का दौरा करने निर्देश दिए। चिकित्सा विभाग को लू एवं तापघात की स्थिति से निपटने के लिए चिकित्सालयों में उपचार के लिए आवश्यक सभी सेवाओं को दुरुस्त करने के निर्देश दिए।

उन्होंने पशुपालन विभाग को गौशालाओं में पर्याप्त चारे एवं पानी की व्यवस्था के साथ ही समय पर अनुदान राशि प्रदान करने के लिए निर्देशित किया। उन्होंने कहा कि प्रदेश के पशु चिकित्सालयों में सभी आवश्यक दवाइयों की उपलब्धता को सुनिश्चित किया जाये। बैठक में

अतिरिक्त मुख्य सचिव, जन स्वास्थ्य अभियांत्रिकी भारकर ए सावंत ने कहा कि प्रदेश के समस्त 41 जिलों के ग्रामीण क्षेत्रों हेतु 142.36 करोड़ रुपये के 1,245 कार्य स्वीकृत करवाये गये हैं, इनमें से 672 कार्य प्रारम्भ कर दिए गए हैं एवं 157 कार्य पूर्ण हो चुके हैं। उन्होंने बताया कि विभाग द्वारा पेयजल गुणवत्ता सुनिश्चित करने के लिये जल गुणवत्ता जांच के नमूने लिये जाकर लगातार निगरानी की जा रही है। इसके साथ ही राज्य एवं जिला स्तर पर पेयजल समस्याओं के त्वरित निराकरण हेतु नियंत्रण कक्ष स्थापित किये गए हैं।

अतिरिक्त मुख्य सचिव, आपदा प्रबंधन, सहायता एवं नागरिक सुरक्षा आनंद कुमार ने कहा कि लू एवं तापघात की स्थिति को देखते हुए जिला स्तर पर नियंत्रण कक्ष स्थापित किये गए हैं। जिला कलेक्टरों को आवश्यकतानुसार विद्यालयों के समय परिवर्तन हेतु निर्देश दिये गए हैं।

हत्या आरोपी के घर पर मिले दो और शव

भीलवाड़ा। राजस्थान में भीलवाड़ा शहर की रमा विहार कॉलोनी में एक मंदिर के चौकीदार की हत्या करने से ठीक पहले आरोपी दीपक नायर ने अपने घर में बचपन के दो दोस्तों की बेरहमी से हत्या कर दी थी। पुलिस ने दोनों शव गुरुवार दोपहर आरोपी के घर से कब्जे में लिया। पुलिस के अनुसार ये तीनों ही हत्यायें कातिल ने एक ही तरीके से की हैं। पुलिस के अनुसार रमा विहार कॉलोनी में अय्यपा मंदिर के चौकीदार मलान निवासी लाल सिंह रावणा (54) की बुधवार रात मंदिर परिसर में ही बेरहमी से हत्या कर उनके प्राइवेट पार्क काट दिये थे। इस वारदात के एक घंटे बाद ही पुलिस ने कातिल को गिरफ्तार कर दिया था।

यह आरोपी मूलतया केरल का रहने वाला है, जो अभी बापूनगर में रहता है। पुलिस पूछताछ के बाद

आरोपी दीपक के घर से चौकीदार की हत्या के दौरान काम में ली गई मोटरसाईकिल जब्त करने आज दोपहर उसके घर पहुंची। जहां मकान से बंदबु आ रही थी। ऐसे में सुभाषनगर थाना प्रभारी शिवराज गुर्जर ने प्रताप नगर पुलिस को सूचना दी। पुलिस टीम मौके पर पहुंची और मकान को खुलवाया तो अंदर का नजारा देखकर पुलिस भी सक्रते में आ गई। इस मकान के हॉल में दों शव मिले। शव बुरी तरह क्षत-विक्षत हालत में थे। इनमें से एक का प्राइवेट पार्क काट हुआ था। सिर बिखरे हुये थे। खून फैला हुआ था। प्रताप नगर पुलिस ने शवों को कब्जे में लिया। पुलिस ने बताया कि दीपक नायर के घर में मिले शव उसी के बचपन के दोस्त संदीप भारद्वाज और मोनू टांक के बताये गये हैं। इन दोनों की हत्या भी चौकीदार की हत्या से पहले आरोपित दीपक नायर ने कर दी।

डीजीपी कार्यालय के बाहर धरने पर बैठे कांग्रेस प्रदेशाध्यक्ष डोटासरा और नेता

जयपुर।कांग्रेस प्रदेशाध्यक्ष अध्यक्ष गोविंद सिंह डोटासरा और नेता प्रतिपक्ष टीकाराम जूली ने एनएसयूआई के जिला अध्यक्ष को परेशान करने का आरोप लगाते हुए बृहस्पतिवार को पार्टी विधायकों के साथ पुलिस मुख्यालय में पुलिस महानिदेशक (डीजीपी) यू आर साहू के कक्ष के बाहर धरना दिया। कांग्रेस नेताओं का आरोप है कि 19 अप्रैल को मुख्यमंत्री भजनलाल शर्मा ने कल्याण सीकर दौरे के दौरान उन्हें काले झंडे दिखाने पर पार्टी की छात्र शाखा नेशनल स्टूडेंट यूनियन ऑफ इंडिया (एनएसयूआई) के जिला अध्यक्ष ओमप्रकाश नागा को परेशान किया जा रहा है। नागा को बुधवार को गिरफ्तार किया जा चुका है।

कांग्रेस नेताओं का प्रतिनिधिमंडल डोटासरा के नेतृत्व में डीजीपी से मिलने गया था, डीजीपी से वार्ता के बाद नेता उनके कक्ष के बाहर धरने पर बैठ गए। कांग्रेस महासचिव स्वर्णिम चतुर्वेदी ने कहा कि डोटासरा, जूली और पार्टी के करीब 20 विधायक धरने पर बैठे हैं।

समकालीन का मिश्रण। व्यवस्था में आधुनिक बीस्ट को शास्त्रीय तुलने में साथ जोड़ना यहाँ है, जो मूवों लगा कि फिल्म की कहानी को खूबसूरती से पूरक बनाता है। प्रतिभाशाली टीम के साथ काम करने से ट्रैक में बिल्कुल सही खिंगारी लाने में मदद मिली। गीतकार इश्राद कामिल ने बताया, 'चोर बाजारी फिर से' के बोल रंगने और तितली के बीच चंचल और थोड़े शारस्त्री रोमांस को दर्शाते हैं। हम सपने में मिलकर यह सुनिश्चित करने के लिए काम किया है कि यह गीत वास्तव में उनके रिश्ते के वाइब का कैचर है, यह हमजवर और अनोखा है और मुझे उम्मीद है कि जो कोई भी इसे सुनेगा, वह इसे पसंद करेगा। फिल्म भूत चूक माफ़, नो रूड 2025 को दुनिया भर के सिनेमाघरों में रिलीज होने के लिए तैयार है।

नहीं होगी पाक एक्टर फवाद खान स्टार 'अबीर गुलाल'!





इस हमले में हुई जानमाल की हानि पर खिता व्यक की, लेकिन इसे 'आतंकवादी कृत्य' बताने या इसकी निंदा करने से परहेज किया। पड़ोसी मुल्क की इस प्रतिक्रिया के बाद लोगों का गुस्सा पाकिस्तानी कलाकारों पर फूट पड़ा। इसी कड़ी में लोग 'अबीर गुलाल' को बैन करने की मांग कर रहे हैं। एक यूजर ने एक्स पर लिखा- "क्या हम अभी भी भारत में पाकिस्तानी कलाकार की फिल्म 'अबीर गुलाल' को रिलीज होने देंगे?" वहीं, दूसरे यूजर ने लिखा- "अबीर गुलाल को भारत में रिलीज नहीं होने दिया जाएगा!" एक अन्य यूजर ने लिखा- पाकिस्तानी कलाकारों की फिल्मों को बायकोट करिए। एक तरफ ये हमारे लोगों को मार रहे हैं और दूसरी तरफ बॉलीवुड इनके साथ फिल्में बना रहा है।" आतंकी हमले से आक्रोशित एक यूजर ने लिखा, ऑल आइज

माधुरी दीक्षित के साथ फिर काम करेंगी तृप्ति डिमरी

सुबंशु/एजेन्सी

बॉलीवुड अभिनेत्री तृप्ति डिमरी एक बार फिर माधुरी दीक्षित के साथ फिर काम करती नजर आ सकती है। माधुरी दीक्षित और तृप्ति डिमरी ने अनौस बच्ची की फिल्म 'भूल भुलैया 3' में स्क्रीन स्पेस शेयर किया है। भूल भुलैया 3 के बाद तृप्ति और माधुरी एक कॉमेडी ड्रामा में फिर से साथ काम करने के लिए तैयार हैं। माधुरी दीक्षित और तृप्ति डिमरी, विक्रम महतोत्रा के प्रोडक्शन बैनर अबुदुल्ला एंटरटेनमेंट के लिए एक कॉमेडी ड्रामा में स्क्रीन स्पेस शेयर करेंगी, जिसका नाम फिलहाल 'मा बहन' बताया जा रहा है। यह एक नेटफ्लिक्स ओरिजिनल है और अगले महीने मुंबई में पेलो पर जाएगी। इस फिल्म का निर्देशन सुरेश त्रिवेणी कर रहे हैं, जिन्हें



शासनमाता का आभार

दक्षिण भारत राष्ट्रमत
dakshinbharat.com

चेन्नई। आदिनाथ जैन ट्रस्ट सुले द्वारा आदिनाथ सेवा केंद्र में निर्विघ्नता पूर्वक वर्षातप पूर्णाहुति के उपलक्ष्य में शासन माता चक्रेश्वरी

देवी की चौबीसी तपस्वियों द्वारा गाते हुये छपनभोग, चूंदड़ी आदि अनेक पदार्थ, सामग्री आदि सैकड़ों तपस्वियों के कर कमलों से अर्पण करते हुए माता को तपस्या में सहाय एवम साता पहुंचाने का भाव विभोर होते हुए आभार व्यक्त किया गया। इस मौके पर लाभार्थी रतनदेवी

लक्ष्मीचंद घोड़ा परिवार द्वारा भी माता को सामग्री अर्पण करते हुए आभार व्यक्त किया गया। कार्यक्रम का संचालन ट्रस्ट के उपाध्यक्ष डॉ मनोज जैन द्वारा किया गया। इस मौके पर लाभार्थी परिवार के प्रति आभार व्यक्त किया गया।



दीक्षार्थी दिव्या भलगट के सम्मान में निकाला गया वरघोड़ा

दक्षिण भारत राष्ट्रमत
dakshinbharat.com

बेंगलूर। शहर के कृष्णराजपुरम-राममूर्तिनगर जैन संघ के तत्वावधान में संघ व

कटारिया परिवार की ओर से मुमुक्षु दिव्या भलगट के सम्मान में वरघोड़ा निकाला गया। ज्ञातव्य है कि रत्न हितैषी आचार्यश्री हीराचंद्रजी और साध्वीश्री ज्ञानलताजी व सरोजश्रीजी के सान्निध्य में 5 जून को जोधपुर में दिव्या भलगट की

दीक्षा होगी। बेंगलूर में वरघोड़ा ट्रैफिक पुलिस स्टेशन के पास से प्रारंभ होकर केआर पुरम मार्केट से होते हुए स्थानक भवन में पहुंचकर धर्म सभा में परिवर्तित हुआ। महिला मंडल ने गीत के माध्यम से मुमुक्षु का सम्मान किया।

आशा कटारिया ने संयमी की अनुमोदना कर अपने विचार प्रकट किए। बच्चों ने नृत्य द्वारा दीक्षार्थी की अनुमोदना की। इस मौके पर रत्न हितैषी संघ के पदाधिकारी उपस्थित थे। पत्रकार गौतम ओरस्तवाल ने विचार व्यक्त किए।

संघ के मंत्री रिखबंद मेहता ने सभा का संचालन किया। इस मौके पर दीक्षार्थी के अनुमोदनार्थ अलसूर, कम्मनहल्ली, उदयनगर, राजाजीनगर, श्रीरामपुर, उज्जती आदि से श्रावक श्राविकाएं उपस्थित थीं।

अभिनन्दन

दक्षिण भारत राष्ट्रमत



चेन्नई में गुरुवार को वर्धमान शिक्षण समिति व्यावर कोलेज के निर्विरोध अध्यक्ष बनने पर चेन्नई के एलपी अभिनन्दन के निदेशक व जीवदया प्रेमी सुनील खेतपालिया का चेन्नई में उनके मित्रों प्रसन्न कंकरिया, कैलाश कोठारी, सम्पत सिंघवी आदि द्वारा अभिनन्दन किया गया।

विमोचन

दक्षिण भारत राष्ट्रमत



चेन्नई में राजस्थान एसोसिएशन तमिलनाडु के प्रांगण में डॉ. कुशलचंद छाजेड द्वारा लिखित पुस्तक - 'An Exploratory Study of Jain Business Ethics' का लोकार्पण राजस्थान के स्कूल शिक्षा एवं पंचायतीराज मंत्रीमदन दिलावर के किया। इस मौके पर रजत के अध्यक्ष नरेन्द्र श्रीश्रीमाल, महासचिव दिनेश कोठारी, संयोजक प्यारेलाल पितलिया, पूर्व अध्यक्ष प्रवीण टंटिया, सम्पादक डॉ. प्रियदर्शन जैन मद्रास विश्वविद्यालय के जैन विद्या विभाग के प्रमुख आदि उपस्थित थे।



जेवाईएस ने सामायिक दिवस पर साधु साधवियों से शामिल होने का किया निवेदन

दक्षिण भारत राष्ट्रमत
dakshinbharat.com

बेंगलूर। जैन युवा संगठन (जेवाईएस) के तत्वावधान में 8 मई को चतुर्विध संघ स्थापना दिवस को सामायिक दिवस के रूप में मांगड़ी रोड स्थित पुष्कर भवन में आयोजित किया जा रहा है। संगठन

के अध्यक्ष महावीर मुणोत, समन्वय समिति चेयरमैन के नेतृत्व में उपाध्यक्ष उपाध्यक्ष मुकेश सुराणा, मंत्री नीरज कटारिया, कोषाध्यक्ष संतोष डुंगरवाल सहित अनेक सदस्यों ने श्रीरामपुरम जैन स्थानक में विराजित श्रमण संघीय उपप्रवर्तिनी दर्शनप्रभाजी की शिष्या मेघाश्रीजी, राजाजीनगर स्थानक में विराजित नानेश पट्टधर

आचार्यश्री रामलालजी की आज्ञानुवर्तिनी साध्वी स्वागतश्रीजी, आचार्यश्री महाश्रमणजी की शिष्या साध्वी पावनप्रभाजी, संयमलताजी, पुण्यशशी, आचार्यश्री रामलालजी के आज्ञानुवर्ती श्री विदेहमुनिजी आदि के दर्शन कर आगामी सामायिक दिवस में शामिल होने का निवेदन किया।



श्रेयांश पारणा समिति की भोजन समिति ने किया कार्य का विक्रेन्द्रीकरण

दक्षिण भारत राष्ट्रमत
dakshinbharat.com

बेंगलूर। स्थानीय श्रेयांश पारणा समिति द्वारा आचार्यश्री साध्वीचंद्रजी व डॉ. पदमचंद्रमुनिजी, साध्वीगण, समग्रीचंद्र के सान्निध्य में अक्षय तृतीया के अवसर पर 30 अप्रैल को वेल्लेस ग्राउंड्स स्थित त्रिपुरावासिनी सभागार में आयोजित वर्षातप आराधकों के पारणा महोत्सव की व्यवस्थाओं हेतु सभा संपन्न हुई। महोत्सव में बाहर

गांव से भी 100 तपस्वियों, स्थानीय 160 तपस्वी एवं हजारों श्रद्धालुओं के आगमन के मद्देनजर उनकी भोजन व्यवस्था के लिए भोजन समिति ने गांधीनगर स्थित एक होटल में बैठक की। पदमराज रातड़िया ने सभी का स्वागत करते हुए कहा कि भोजन समिति पारणा महोत्सव की भोजन की व्यवस्था देख रही है जो कि इस आयोजन की सबसे महत्वपूर्ण व्यवस्था होगी। महेंद्र चौरडिया ने भोजन समिति के कार्य के बारे में विस्तृत जानकारी दी। सुरेश तातेड़ ने उपस्थित

सदस्यों को कार्य का वितरण करते हुए पूरी जिम्मेदारी से कार्य करने का आह्वान किया। सभा में महेंद्र सोलंकी, तरुण कटारिया, महेंद्र भण्डारी, मूलचंद श्रीश्रीमाल, सुमत सुराणा, प्रकाश टोडरवाल, नितेश पगारिया, प्रकाश कुकुलोल, शांतिलाल कटारिया, राकेश बाफणा, प्रदीप लुकड़, गौतम पुनमिया ने विभिन्न कार्यों पर प्रकाश डाला जिससे कार्य को सरल एवं सुगम रूप से किया जा सके। रोशनलाल नाहर ने सभी को धन्यवाद दिया।

अन्नदान

दक्षिण भारत राष्ट्रमत



डॉ शिवराजकुमार डॉ पुनीत राजकुमार युवक संघ द्वारा बेंगलूर के वीरेश थियेटर के निकट फिल्म अभिनेता डॉ राजकुमार के 97 वें जन्म दिवस के उपलक्ष्य में गुणानुवाद कार्यक्रम का आयोजन किया गया। मुख्य अतिथि महेंद्र मुणोत ने डॉ राजकुमार की प्रतिमा पर पुष्प अर्पित करके कर्नाटक सिनेमा जगत में उनके योगदान को याद किया। इस मौके पर आयोजित अन्नदान कार्यक्रम में मुणोत व अन्य अतिथियों ने अपने हाथों से सेवा की।

कन्नड़ फिल्म उद्योग में डॉ. राजकुमार का योगदान अतुलनीय है : जगदीश

दक्षिण भारत राष्ट्रमत
dakshinbharat.com

बेंगलूर। बेंगलूर शहर के उपायुक्त जी. जगदीश ने कहा कि कर्नाटक रत्न और कन्नड़ सार्वभौम की उपाधि से सम्मानित डॉ. राजकुमार ने कन्नड़ फिल्म उद्योग में बहुत बड़ा योगदान दिया। गुरुवार को बेंगलूर सिटी यूनिवर्सिटी के ज्ञानज्योति ऑडिटोरियम के सेमिनार हॉल में जिला प्रशासन, जिला पंचायत, सूचना एवं जनसंपर्क विभाग, बेंगलूर सिटी जिला और बेंगलूर सिटी यूनिवर्सिटी के संयुक्त तत्वावधान में डॉ. राजकुमार का 97वां जन्मदिन समारोह मनाया गया। उन्होंने उनके चित्र पर पुष्पांजलि अर्पित की, कार्यक्रम का उद्घाटन किया।

उन्होंने इस मौके पर कहा कि उस समय कन्नड़ कला और साहित्य को प्रसिद्धि दिलाने का श्रेय डॉ. राज को श्रेय दिया जाता है। भारतीय फिल्म उद्योग में कई अभिनेता आए और चले गए। लेकिन, डॉ. राजकुमार ने ऐसी कोई भूमिका नहीं निभाई है। किसी और को इतनी विविध भूमिकाएं नहीं मिली हैं। उन्होंने पौराणिक और ऐतिहासिक पात्रों को जीवंत कर दिया है। उन्होंने अपनी सादगी और शान से कन्नड़ लोगों का दिल जीत लिया है, तथा उनका अभिनय अद्भुत है जो किसी भी भूमिका को मूल्यवान बनाता है। डॉ. राज ने गोकाक आंदोलन में भाग लेकर कन्नड़ भाषी लोगों का भाषाई गौरव बढ़ाया है। डॉ. राजकुमार को उनके प्रशंसक बहुत



पसंद करते हैं और उन्हें 'प्रशंसक देवता' कहते हैं। डॉ. जिन्होंने अपनी फिल्मों के माध्यम से समाज की बुराइयों को सुधारने के लिए कड़ी मेहनत की। राज. उन्होंने कहा कि जब भूमि और जल की अखंडता को खतरा था तब उन्होंने लड़ाई का नेतृत्व किया था। इस अवसर पर उन्होंने सूचना एवं जनसंपर्क विभाग, बेंगलूर शहर जिला असासनाता बहुत है और राज्य सरकार की योजनाओं की सफलता की कहानियों की पुस्तिका का विमोचन किया तथा गारंटी के बारे में चिंता जताने वालों और इससे लाभान्वित होने वालों से अपने बेहतर जीवन स्तर के बारे में खुलकर और निडरता से बोलने

का आह्वान किया। आर्थिक समानता सभी संभव है जब समाज के सबसे गरीब व्यक्ति को भी भोजन, वस्त्र और आश्रय उपलब्ध कराया जाए। लाभार्थियों के पास गारंटी के पक्ष में बोलने के लिए कोई आवाज नहीं है। यह आरोप सत्य नहीं है कि गारंटियां अर्थव्यवस्था को बर्बाद कर रही हैं। भूख और नंगे लोग कठिनाई को जानते हैं। समाज में आर्थिक असमानता बहुत है और राज्य सरकार की पांच गारंटी योजनाएं इसे खत्म करने में सफल रही हैं। उन्होंने कहा कि ये आर्थिक समानता प्राप्त करने के लिए अनुकूल हैं। बेंगलूर सिटी यूनिवर्सिटी के कुलपति जलजा के.आर. उन्होंने अध्यक्षता की और

भाषण दिया। उन्होंने छात्रों से कहा कि डॉ. राजकुमार देश के सांस्कृतिक राजदूत थे। उनके आदर्श गुण युवा पीढ़ी के लिए एक आदर्श के रूप में काम करते हैं। युवाओं को केवल वही समझना चाहिए जिसकी आवश्यकता है। कार्यक्रम में बोलते हुए, बेंगलूर सिटी यूनिवर्सिटी के रजिस्ट्रार जावेरगौड़ा जी ने कहा, डॉ. राजकुमार का नाम न सुनने वाला कोई कन्नड़ नहीं है। जब तक कन्नड़ भूमि और भाषा मौजूद है, डॉ. राजकुमार का नाम हमेशा अमर रहेगा। वे सबसे आगे थे और देश की भूमि, जल और भाषा के लिए लड़े। उन्होंने कहा कि सभी को उनके दिखाए मार्ग पर चलकर उनके आदर्श गुणों को अपनाना चाहिए।

इस अवसर पर डॉ. एसजेआर पब्लिक स्कूल, राजाजीनगर में, युवाओं में योग अध्यास के लाभों के बारे में जागरूकता पैदा करने के लिए विभिन्न योग आसनों का प्रदर्शन किया गया, जिसे राजकुमार ने अपने जीवन में शामिल कर लिया था।

जोगिला सिद्धाराजू के सम्प्रभामा कला समूह का प्रतिनिधित्व डॉ. राजकुमार ने किया तथा अपने लोकप्रिय फिल्मों गीतों से छात्रों और दर्शकों का मनोरंजन किया। इस अवसर पर सूचना एवं जनसंपर्क विभाग की उपनिदेशक पल्लवी होसापुरा, महिला एवं बाल कल्याण विभाग के उपनिदेशक डॉ. सिद्धरामण्णा, युवा निधि योजना के समन्वयक जगन्नाथ, पर्यटन विभाग के उपनिदेशक चेलुवाब्बे तथा विभिन्न महाविद्यालयों के छात्र-छात्राएं उपस्थित थे।



प्रदर्शन

कलबुर्गी में गुरुवार को जम्मू कश्मीर के पहलगाम में आतंकवादी हमले के विरोध में प्रदर्शन करते हुए हिन्दू जागृति सेना के सदस्यगण।